




वित्तामोड नगरपालिका
नगर कार्यपालिकाको कार्यालय
१ नं प्रदेश
वित्तामोड, झापा

वित्तामोड खेलकुद विकास निर्देशिका २०७५
नगर कार्यपालिकाको बैठकबाट स्वीकृत मिति २०७५/०७/२९ गते विहिवार



.....
ध्रुव कुमार शिवाकोटी
नगर प्रमुख

नगर प्रमुख द्वारा प्रमाणिकरण
मिति २०७५/०८/०२ गते आइतवार
पृष्ठ संख्या :

वित्तमोड खेलकुद विकास निर्देशिका २०७५

प्रस्तावना : वित्तमोड नगर क्षेत्र भित्र रहेका युवाहरूको खेल क्षेत्रका विभिन्न विधामा क्षमता विकास गरी युवाहरूलाई उद्यमी, स्वरोजगारी बनाई खेलकुद विकास विस्तारमा सहभागी गराउन तथा अनुशासन, विकास र गतिशिलताको पर्यायको रूपमा रहेको खेलकुद क्षेत्रलाई स्वस्थ, मर्यादित र प्रतिस्पर्धात्मक तवरबाट सञ्चालन गरी हार जीतलाई सहज रूपमा लिने परीपाटीको विकास गरी, आपसी विश्वास, सहकार्य, समन्वय र एकताको माध्यमबाट सामाजिक सद्भाव कायम गदै **राष्ट्रिय अन्तराष्ट्रिय** रूपमा देशको पहिचान गराउन गर्न वाञ्छनीय भएकोले वित्तमोड नगर कार्यपालिकाले नेपालको संविधानको धारा २२१ तथा स्थानीय सरकार संचालन ऐन २०७४ को अधिनमा रही यो निर्देशिका जारी गरेको छ ।

परिच्छेद १ प्रारम्भिक

१. संक्षिप्त नाम, विस्तार र प्रारम्भ : यस निर्देशिकाको नाम **वित्तमोड खेलकुद विकास निर्देशिका २०७४** रहनेछ ।

२. यो निर्देशिका नगर कार्यपालिकाबाट पारित भई स्थानीय राजपत्रमा प्रकाशन भएको मितिबाट लागु हुनेछ ।

३. परिभाषा : विषय वा प्रसंगले अर्को अर्थ नलागेमा यस निर्देशिकामा,

(क) **“खेलकुद”** भन्नाले वित्तमोड नगरपालिकाको आयोजना वा स्वीकृति वा सहमति लिई खेलाइने खेलकुद समेतलाई सम्झनु पर्दछ ।

(ख) **“खेलाडी ”** भन्नाले विभिन्न विधाका राष्ट्रिय अन्तराष्ट्रिय खेलाडीलाई सम्झनु पर्नेछ ।

(ग) **“खेलकुद समिति”** भन्नाले यो निर्देशिका बमोजिम गठित वित्तमोड खेलकुद समितिलाई सम्झनु पर्दछ ।

(घ) **“प्रोत्साहन ”** भन्नाले खेलाडीलाई दिईने उपहार, सम्मान, पुरस्कारलाई सम्झनु पर्दछ ।

ङ. युवा भन्नाले १८ वर्ष देखि ४० वर्ष उमेर समुहका युवालाई सम्झनु पर्दछ ।

परिच्छेद २

वित्तमोड खेलकुद समितिको गठन तथा काम कर्तव्य र अधिकार

४. **वित्तमोड खेलकुद समितिको गठन:** (१) देहाय बमोजिम वित्तमोड नगर खेलकुद समितिको गठन १५ सदस्य हुनेछ :-

- क) अध्यक्ष - नगर कार्यपालिका बोर्डले नगरसभाका सदस्य मध्येबाट तोकेको व्यक्ति १ जना
 - ख) उपाध्यक्ष - खेलकुद क्षेत्रको विज्ञहरु मध्येबाट नगरप्रमुखले तोकेको व्यक्ति १ जना
 - ग) सदस्य - खेलकुदका विभिन्न विधाबाट १२ जना
 - घ) सदस्य सचिव - नगर कार्यपालिकाको सम्बन्धित शाखा हेर्ने तोकिएको कर्मचारी १ जना
- (२) समितिको १५ सदस्य मध्येबाट ३३ प्रतिशत अनिवार्यरूपमा महिला सहभागी रहने छ ।

५. **खेलकुद समितिको काम, कर्तव्य र अधिकार:** (१) खेलकुद समितिको काम, कर्तव्य र अधिकार देहाय बमोजिम हुनेछ :-

- क) नगरपालिकाले तोकेको बजेटको सीमा भित्र रही खेलकुद सञ्चालन गर्ने ,
- ख) विभिन्न विधाका प्रतिस्पर्धात्मक खेल आयोजना गर्ने ,
- ग) अन्य गाउँपालिका वा नगरपालिकाले आयोजना गरेका खेलकुद कार्यक्रममा आमन्त्रण गरिएमा वित्तमोड नगरक्षेत्र भित्रका खेलाडी टीम वा क्लबलाई आवश्यकता र औचित्यका आधारमा सहभागी गराउने ,
- घ) निजी क्षेत्रलाई समेत खेलकुदमा सहभागी र साभेदार बनाउने ,
- ङ) वित्तमोड नगरपालिकाको संयोजनमा विभिन्न विधाका खेलाडीहरुको पहिचान र प्रोत्साहन सम्बन्धी योजना बनाई लागू गर्ने ,
- च) खेलकुदको विकासका लागि प्रदेश सरकारसंग सम्पर्क गर्न नगरपालिकाको परामर्शमा वार्षिक योजना बनाई पेश गर्ने ,
- छ) वित्तमोड नगरलाई खेलकुदको माध्यमबाट उत्कृष्टताको परिचय दिने ,
- ज) खेलकुद विकासका लागि योजना बनाई नगरपालिकाको स्वीकृतिमा खेलकुद कार्यक्रम सञ्चालन गर्ने ,
- झ) नगरपालिकाले तोकेको अन्य कार्य गर्ने ।
- ञ) ११ जना सदस्य रहने गरी विषयगत नगर खेलकुद विकास समिति गठन गर्ने ।
- ट) ११ जना सदस्य रहने गरी वडा स्तरीय खेलकुद समिति गठन गर्ने ।

(२) खेलकुद समितिले आफ्नै छुट्टै कोषको व्यवस्था गरी संचालन गर्न पाउने छ ।

६) **खेलकुद समितिका सदस्यहरुलाई हटाउन सकिने :** खेलकुद समितिका कुनै सदस्यको काम चित्त बुझ्दो नभएमा यस समितिको सिफारिसमा नगर कार्यपालिका बोर्डले त्यस्तो सदस्यलाई कुनैपनि बेला हटाउन सक्नेछ । हटाउनु अघि त्यस्तो सदस्यलाई सफाइको मौका दिइनेछ ।

७) **खेलकुद समितिको कार्यकाल:** खेलकुद समितिको कार्यकाल ३ वर्षको हुनेछ । नगर कार्यपालिका बोर्डले उचित ठानेमा अर्को एक कार्यकाल थप गर्न सक्नेछ ।

द) प्रतिवेदन पेश गर्ने : (१)सम्पन्न भई सकेका खेलकुद, हुन बाँकी खेलकुद तथा खेलकुद सम्बन्धी योजनाहरूको प्रतिवेदन नगरपालिकामा अनिवार्य रूपमा पेश गर्नु पर्नेछ ।

(२) प्रतिवेदनमा आएका विषयहरूलाई नगरपालिकाले बुलेटिन मार्फत सार्वजनिक गर्नेछ ।

९) खेलकुदको संरक्षण,सम्बर्धन र प्रवर्द्धन: (१) समग्र विधाको खेलकुदको संरक्षण, सम्बर्धन, प्रवर्द्धन र विकास गर्ने दायित्व नगरपालिकाको हुनेछ

(२) खेलकुद सम्बन्धी सम्पूर्ण काम र गतिविधि गरिने कार्य यसै निर्देशिका बमोजिम गठित समितिले गर्नेछ । सो कार्यका लागि नगरपालिकाले आवश्यक बजेट व्यवस्था गर्नेछ ।

१०) खेलकुद संरक्षण समिति :खेलकुदको संरक्षण, सम्बर्द्धन र प्रवर्द्धन गर्ने मुख्य जिम्मेवारी निम्न पदाधिकारीको हुनेछ

| | | |
|-----------|--|-------|
| संरक्षक - | नगर कार्यपालिका प्रमुख | १ जना |
| सदस्य - | कार्यपालिकाको सदस्यहरु मध्येबाट | २ जना |
| सदस्य - | नगर कार्यपालिकाले तोकेको लब्ध प्रतिष्ठित खेलकुद क्षेत्रबाट | २ जना |

परिच्छेद ३ आचारसंहिता

११ . आचारसंहिता : खेल सम्बन्धी विषयका खेलाडी, समिति अध्यक्ष तथा सदस्य, कर्मचारी नगर कार्यपालिका र सभासदले देहाय बमोजिमको आचारसंहिता पालना गर्नु पर्नेछ :-

११.१ खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागुऔषध र मादक पदार्थ सेवन गर्न पाइने छैन ।

११.२ खेलाडी टिमले विदेशी नागरिक समावेश गरेर स्वदेशको खेलाडी टिम बनाउन पाइनेछैन । तर, विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।

११.३ प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ । तर, कोचिङ्ग कक्षा संचालन गर्न दर्ता नभएको टिमलाई पनि सामेल गराउन सकिनेछ ।

११.४ नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइनेछ । साथै खेलमा सहभागिता समेत गराइने छैन ।

११.५ खेलको विजय पश्चात पाउने शिल्ड, ट्रफी कहिँ कतै बेच्न, धरौटी राख्न वा उपहार दिन पाइने छैन । तर, कुनै दर्तावाला क्लब विगठन हुन गई उक्त क्लबले प्राप्त गरेका शिल्ड, ट्रफी नगरपालिकाको स्वीकृतिमा अर्को दर्तावाल क्लबलाई उपहार दिन भने बाधा पर्ने छैन ।

११.६ कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधिनमा राख्न पाइने छैन । तर, संरक्षण गर्न बाधा पर्ने छैन ।

११.७ खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइने छैन

११.८ खेलाडीहरूले आपसमा प्रतिस्पर्धा गर्दा आफ्नो टीमको पक्ष लिई क्ल्यापिङ्ग हुटिङ्ग, अनुहार मेकअप र चित्र प्रदर्शन गर्न पाउनेछन् तर विपक्षी टीमका व्यक्तिहरू वा टीमलाई इंगित गरी काटुन, चित्रकारिता, हुटिङ्ग व्यक्तिगत वा संस्थागत नामबाट अशिलल शब्द वा अभद्र व्यवहार गर्न पाइने छैन ।

११.९ खेलको प्रतिस्पर्धा निम्ति नगरपालिकाको स्वीकृति र इजाजत विना आफ्नो टिमको नाममा जवर्जस्ती चन्दा उठाउन पाइने छैन ।

११.१० नगरपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।

११.११ यस अधिनै अन्यत्र दर्ता भएका वा नगरपालिकामा सुचिकृत भएका संस्थाहरूले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् ।

१२ सौजन्यता : दर्तावाला संस्थाहरूले कसैको सौजन्यमा कुनै खेल सञ्चालन गर्न नगरपालिकाको पूर्व स्वीकृति लिनुपर्नेछ । तर नगरपालिकाले स्वीकृति नदिएको खण्डमा भने व्यक्ति वा संस्थाको सौजन्यताबाट प्राप्त नगदी, जिन्सी वा अन्य सहयोगलाई सार्वजनिक गरी खेल संचालन गर्न बाधा पर्ने छैन ।

परिच्छेद ४

दर्ता, नवीकरण र विघटन

१३. दर्ता र स्वीकृती

१३.१ नगर कार्यपालिका भित्र गठित कुनै पनि संघ संस्था वा क्लब वा खेलकुदसंग सम्बन्धित संस्था नगरपालिकामा दर्ता गर्नु पर्नेछ । खेलकुदसंग सम्बन्धित दर्ता नभएका संस्था वा क्लबलाई खेल संचालन गर्न नगरपालिकाले स्वीकृति दिनेछैन ।

१३.२ संस्था दर्ता र विधान स्वीकृतीको लागि **अनुसूचि १** को ढाँचामा निवेदन दिईनु पर्नेछ ,

१३.३ संस्था दर्ता र विधान स्वीकृतीको लागि निवेदन पर्न आएमा नगरपालिकाले विधान स्वीकृत गरी संस्था दर्ता गरी **अनुसूचि २** को ढाँचामा प्रमाण पत्र दिनु पर्नेछ । सोहि प्रमाण पत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गर्नुपर्नेछ ,

१३.४ पहिल्यै दर्ता भइसकेको संस्था भए नगरपालिकामा सुचिकृतको लागि **अनुसूची ३** को ढाँचामा लिखित निवेदन दिनु पर्नेछ ,

१३.५ सुचिकृत भएका सस्थाहरुलाई अनुसुची ४ बमोजिम प्रमाणपत्र दिईनेछ । सोही प्रमाणपत्रमा हरेक वर्ष नवीकरण भएको विवरण उल्लेख गरी सम्बन्धित कर्मचारीले सही गरी नवीकरण गनुपर्नेछ ।

१३.६ दर्ता वा सुचिकृत भएका सस्थाको नवीकरण गर्न दिईने निवेदन अनुसुचि ५ बमोजिमको ढाँचामा हुनुपर्ने ,

१३.७ नगरपालिकामा दर्ता वा सुचिकृत गर्दा आवेदन फारम शुल्क रु ५०० (पाँच सय) लाग्नेछ ।

१३.८ प्रत्येक वर्षको असार मसान्त भित्र सबै दर्तावाल वा सूचिकृत संस्थाहरुले नगरपालिकामा अनिवार्य नवीकरण गराउनु पर्नेछ ।

१४ जरिवाना : दर्ता भएका खेलकुद सम्बन्धी संस्थाहरुले नवीकरण नगराएमा देहाय बमोजिम जरिवाना गरिनेछ :

| | |
|---------------------------------------|------------|
| १४.१ एक वर्ष सम्म पनि नवीकरण नगरेमा | रु ५००/- |
| १४.२ दुई वर्ष सम्म पनि नवीकरण नगरेमा | रु १०००/- |
| १४.३ तीन वर्ष सम्म पनि नवीकरण नगरेमा | रु २५००/- |
| १४.४ पाँच वर्ष सम्म पनि नवीकरण नगरेमा | रु ५,०००/- |

१५ पाँच वर्ष भन्दा बढी समयसम्म पनि नवीकरण नगर्ने संस्थालाई दर्ताको सूचीबाट हटाइनेछ । यसरी समयमै नवीकरण नगरी दर्ताको सूचीबाट हटिसकेको संस्थामा सम्लग्न व्यक्तिको अर्को संस्था दर्ता गरिने छैन ।

१६ समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ । तर, संस्थाको कुनै व्यक्तिका कारणले संस्था नवीकरण गर्न विलम्ब हुन गएको भए उक्त व्यक्तिबाट संस्थाले असुल उपर गर्न सक्नेछ ।

१७ संस्थाको विघटन : दर्ता भएको खेलकुदका संस्थाहरु देहायको अवस्थामा विघटन हुन सक्नेछन् :-

- १७.१ संस्थाका दुई तिहाई बहुमतले संस्था विघटन गर्ने भनी निर्णय गरेमा ,
- १७.२ लगातार ५ वर्ष सम्म संस्था नवीकरण नगरेमा ,
- १७.३ संस्थाका पदाधिकारी निष्कृत भएमा वा वेपत्ता भएमा ,
- १७.४ प्राकृतिक विपत्तिको कारणबाट संस्था क्षत विक्षत भएमा ।

१८ विघटित संस्थाको सम्पत्ति : विगठित भएको संस्थाको सम्पत्ति नगरपालिका मातहतमा रहनेछ ।

१९ खारेजी र बचाऊ : यस अघि प्रचलित खेलकुद सम्बन्धित निर्णय र नीति नियमहरु खारेज हुनेछ ।
यस अघि भएका खेलकुदका गतिविधीहरु यसै निर्देशिका बमोजिम भएको मानिनेछ ।

(दफा १३ को उपदफा २ संग सम्बन्धित)
अनुसूची १

मिति :

श्रीमान प्रमुख प्रशासकीय अधिकृत ज्यू
वित्तमोड नगरपालिका,
नगर कार्यपालिकाको कार्यालय,

विषय : संस्था दर्तासम्बन्धमा ।

म/हामीले तपसीलमा उल्लेखित विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृति र संस्था दर्ताका लागि आवेदन गरेको छु/छौं । नियमानुसार संस्था दर्ता गरिदिनु हुन अनुरोध छ ।

संस्थाको नाम :.....

संस्थाको कार्यालय रहने स्थान :.....

वित्तमोड नगरपालिका वार्ड नं....., टोलको नाम.....

सचिव

नाम

मिति

अध्यक्ष

नाम

मिति

निवेदन साथ पेश गर्नु पर्ने कागजातहरु

क) संस्थाको विधानको मस्यौदा

ख) आवेदक र समितिका पदाधिकारीहरुको नेपाली नागरिकताको प्रतिलिपि

ग) संस्थाको छापको नमूना

(दफा १३ को उपदफा ३ संग सम्बन्धित)

अनुसूची २

वित्तमोड नगरपालिका कार्यालय,
नगर कार्यपालिकाको कार्यालय ,
वित्तमोड, भापा

संस्था दर्ता प्रमाणपत्र

संस्थाको नाम :.....

ठेगाना :.....

दर्ता हुँदाको समयमा रहनु भएका समितिको पदाधिकारी र सदस्य संख्या :

दर्ता हुँदाको समयमा रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाणपत्र प्रदान गरिएको छ । वित्तमोड नगर खेलकुद निर्देशिका र विधानको अधिनमा रही खेलकुद सम्बन्धी गतिविधीहरू संचालन गर्न अनुमति दिइएको छ ।

प्रमुख प्रशासकीय अधिकृत

संस्था नवीकरणको विवरण

| क्रस | संस्थाको नाम | नवीकरण भएको मिति | नवीकरण दस्तुर | नवीकरण गर्ने कर्मचारीको सही र न.पा. को छाप |
|------|--------------|------------------|---------------|--|
| | | | | |
| | | | | |
| | | | | |
| | | | | |

(दफा १३ को उपदफा ४ संग सम्बन्धित)
अनुसूची ३

श्रीमान प्रमुख प्रशासकीय अधिकृत ज्यू
वित्तमोड नगरपालिका वित्तमोड
नगर कार्यपालिकाको कार्यालय

विषय: संस्था सुचिकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं । नगरपालिकाको नियमानुसार संस्था सुचिकृत गर्नु पर्ने भएकोले नियम अनुसार गरिदिन अनुरोध गर्दछौं ।

संलग्न कागजातहरु

- क) दर्ता प्रमाणपत्र
- ख) चालु वर्षको लेखा परीक्षण प्रतिवेदन
- ग) कर चुक्ता प्रमाणपत्र
- घ) समितिको निर्णय

सचिव

अध्यक्ष

(दफा १३ को उपदफा ५ संग सम्बन्धित)
अनुसूची ४

वितर्तामोड नगरपालिका कार्यालय,
नगर कार्यपालिकाको कार्यालय ,

संस्था सुचिकृत प्रमाणपत्र

संस्थाको नाम :

ठेगाना :

दर्ता हुँदाको समयमा रहनु भएका समितिको पदाधिकारी र सदस्य संख्या :

दर्ता हुँदाका समयमा रहनु भएको अध्यक्षको नाम :

माथि उल्लेखित विवरण भएको संस्था सुचिकृत गरी प्रमाण पत्र प्रदान गरिएकोछ । विर्तामोड नगर खेलकुद निर्देशिका र विधानको अधिनमा रही खेलकुद सम्बन्धी गतिविधीहरु संचालन गर्न अनुमति दिइएको छ ।

प्रमुख प्रशासकीय अधिकृत

संस्था नवीकरणको विवरण

| क्रस | संस्थाको नाम | नवीकरण भएको मिति | नवीकरण दस्तुर | नवीकरण गर्ने कर्मचारीको सही र नपा को छाप |
|------|--------------|------------------|---------------|--|
| | | | | |
| | | | | |
| | | | | |
| | | | | |

(दफा १३ को उपदफा ६ संग सम्बन्धित)

अनुसूची ५

मिति :

श्रीमान प्रमुख प्रशासकीय अधिकृत ज्यू

विवर्तामोड नगरपालिका,
नगर कार्यपालिकाको कार्यालय,

विषय : संस्था नवीकरण गरी पाउँ ।

.....नामक संस्था यस
नगरपालिकामा दर्ता/सुचिकृत भई खेलकुद सम्बन्धी गतिविधीहरु संचालन गरी रहेको हुँदा
तपशिल बमोजिमका कागज पत्र संलग्न राखी नवीकरण गरी पाउँ भनी निवेदन गर्न आएको छु
/छौ ।
अतः आर्थिक वर्ष.....को संस्था नवीकरण भएको प्रमाणका साथ आवेदन गरेको छु ।

निवेदन साथ पेश गर्नु पर्ने कागजातहरु

क) आर्थिक वर्षको लेखापरीक्षण प्रतिवेदन
ख) संस्थाको वार्षिक गतिविधि, भावी योजना र बजेट

निवेदक

कार्तिक २९, २०७५ मा बसेको कार्यपालिका बैठकले संशोधन सहित पारित गरेको व्यहोरा स्थानीय
सरकार संचालन ऐन २०७४ दिएको अधिकार बमोजिम प्रमाणित गर्दछु ।

.....
ध्रुव कुमार शिवाकोटी
नगर प्रमुख

नगर प्रमुख द्वारा प्रमाणिकरण
मिति २०७५/०८/०२ गते आइतवार
पृष्ठ संख्या :

